

Rikors ippreżentat fit-23 ta' Mejju 2019 — AMVAC Netherlands vs Il-Kummissjoni**(Kawża T-317/19)**

(2019/C 263/57)

*Lingwa tal-kawża: l-Ingliż***Partijiet**

Rikorrenti: AMVAC Netherlands BV (Amsterdam, il-Pajjiżi l-Baxxi) (rappreżentanti: C. Mereu, M. Grunchard u S. Englebert, avukati)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tannulla r-Regolament ta' Implimentazzjoni (UE) 2019/344 tat-28 ta' Frar 2019; ⁽¹⁾
- tikkundanna lill-konvenuta għall-ispejjeż kollha.

Motivi u argumenti prinċipali

Insostenn tar-rikors tagħha, ir-rikorrenti tinvoka hames motivi.

1. L-ewwel motiv ibbażat fuq l-allegazzjoni li r-regolament ikkontestat ġie adottat wara żball manifest ta' evalwazzjoni.
2. It-tieni motiv ibbażat fuq l-allegazzjoni li r-regolament ikkontestat huwa riżultat ta' proċedura li matulha d-drittijiet tad-difiża tar-rikorrenti ma ġewx irrispettati.
3. It-tielet motiv ibbażat fuq l-allegazzjoni li r-regolament ikkontestat ġie adottat bi ksur tal-prinċipju ta' ċertezza legali.
4. Ir-raba' motiv ibbażat fuq l-allegazzjoni li r-regolament ikkontestat ġie adottat bi ksur tal-prinċipju ta' proporzjonalità.
5. Il-hames motiv ibbażat fuq l-allegazzjoni li r-regolament ikkontestat ġie adottat bi ksur tal-prinċipju ta' prekawzjoni.

⁽¹⁾ Regolament ta' Implimentazzjoni tal-Kummissjoni (UE) 2019/344 tat-28 ta' Frar 2019 li jikkonċerna n-nuqqas ta' tiġdid tal-approvazzjoni tas-sustanza attiva ethoprophos, f'konformità mar-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti u li jemenda l-Anness tar-Regolament ta' Implimentazzjoni tal-Kummissjoni (UE) Nru 540/2011 (ĠU 2019 L 62, p. 7).

Rikors ippreżentat fis-6 ta' Ġunju 2019 — UE vs Il-Kummissjoni**(Kawża T-338/19)**

(2019/C 263/58)

*Lingwa tal-kawża: l-Ingliż***Partijiet**

Rikorrenti: UE (rappreżentanti: S. Rodrigues u A. Champetier, avukati)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni tal-Kummissjoni tal-1 ta' Awwissu 2018 li tiċhad it-talba tar-rikorrenti intiża għar-rikonoxximent ta' marda kkaġunata mix-xogħol;
- jekk ikun meħtieġ, tannulla d-deċiżjoni tal-Kummissjoni tal-5 ta' Marzu 2019 li tiċhad l-ilment tar-rikorrenti tal-5 ta' Novembru 2018;
- tikkundanna lill-konvenuta għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv ibbażat fuq żball manifest ta' interpretazzjoni tan-natura raġonevoli tat-terminu li fih tressqet it-talba għal rikonoxximent ta' marda kkaġunata mix-xogħol.
2. It-tieni motiv ibbażat fuq użu ħażin ta' poter.
3. It-tielet motiv ibbażat fuq ksur tad-drittijiet tad-difiża u tal-obbligu ta' motivazzjoni.

Rikors ippreżentat fl-10 ta' Ġunju 2019 — Santini vs Il-Parlament

(Kawża T-345/19)

(2019/C 263/59)

Lingwa tal-kawża: it-Taljan

Partijiet

Rikorrent: Giacomo Santini (Trento, l-Italja) (rappreżentant: M. Paniz, avukat)

Konvenut: Il-Parlament Ewropew

Talbiet

Ir-rikorrent jitlob li l-Qorti Ġenerali joghġobha:

- tannulla l-Komunikazzjoni tad-Direttorat Ġenerali tal-Finanzi tal-Parlament Ewropew, li rriproduċiet id-deliberazzjoni Nru 14/2018 tat-12 ta' Lulju 2018 tal-Ufficio di Presidenza della Camera dei Deputati (l-Uffiċċju tal-Previdenza tal-Kamra tad-Deputati) u/jew id-deliberazzjoni Nru 6/2018 tal-Consiglio di Presidenza del Senato della Repubblica (il-Kunsill tal-Previdenza tas-Senat tar-Repubblika, l-Italja) u, f'kull każ,
- tannulla d-determinazzjoni ġdida u l-kalkolu mill-ġdid tal-allokazzjoni għall-hajja mogħtija mill-Parlament Ewropew;